

डॉ. जैन के जन्म दिवस पर जरूरतमंद विद्यार्थियों को बांटी सहायता समग्री

मंगलवार प्रातः 7.30 बजे मोदी रोड़ स्थित बाबागंगाराम अतिथि भवन झुंझुनूं में लायन्स ज्लब झुंझुनूं द्वारा ज्लब संरक्षक एमजेएफ लायन डॉ. जे.सी. जैन के 73 वें जन्म दिवस पर असहाय गरीब छात्र-छात्राओं को पेन, पेन्सिल, अज्यास पुस्तिकाएं, स्लेट एवं स्लेट पेंसिल एवं मिठाई, चप्पल एवं इनर गारमेन्ट्स सहित अन्य सहायता सामग्री का वितरण समारोह पूर्वक किया गया।

समारोह की अध्यक्षता ज्लब अध्यक्ष सत्यनारायण शर्मा ने की। मुख्य अतिथि प्रांतपाल लायन एमजेएफ श्रवण केजड़ीवाल तथा मुख्य वक्ता एमजेएफ डॉ. जे.सी. जैन थे। ज्लब सचिव सज्जत पुरोहित ने समारोह की जानकारी दी तथा मंच संचालन प्रांतीय सचिव पी.एल. हलवाई ने किया। संयोजक लायन अशोक सोनी थे।

इस अवसर पर डॉ. जे.सी. जैन को सत्यनारायण शर्मा, श्रवण केजड़ीवाल, डी.एन. तुलस्यान, पी.एल. हलवाई द्वारा माल्यार्पण के साथ जन्म दिवस की बधाई एवं शुभकामनाएं प्रदान की गईं। अपने जन्म दिवस पर अभिनन्दन से भावविभोर डॉ. जैन ने आभार व्यक्त करते हुए ज्लब के माध्यम से सेवा कार्यों को अधिक गति देने की बात पर बल दिया तथा अपनी ओर से एक हजार रुपये बच्चों में सामग्री वितरण के लिए प्रदान भी किये।

प्रांतपाल केजड़ीवाल ने कहा कि डॉ. जैन एक सेवा की प्रतिमूर्ति हैं। हम आज उनके जन्म दिवस पर ईश्वर से कामना करते हैं कि वे लज्बी दीर्घायु प्राप्त करें तथा झुंझुनूं की इसी तरह सेवा करते रहें।

समारोह में राजकीय उ.प्रा. विद्यालय सैनिकपुरा, लार्डस मिडिल स्कूल शहीदान चौक, महर्षि बाल विद्यालय वार्ड नंबर 20, ज्ञान भारती विद्यालय मोदी रोड़, राजकीय प्रा. विद्यालय टेकड़ीवाल, राजकीय स्कूल मोहल्ला नायकान, मदरसा फैजुल कुरआन मोहल्ला बटवालान, बाल भारती स्कूल पुराना बस स्टेण्ड, नेहरू बाल निकेतन मोहल्ला नायकान, विकास उच्च प्राथमिक विद्यालय स्कूल के 200 से अधिक जरूरतमंद छात्र-छात्राओं को कुल 705 अज्यास पुस्तिकाएं, 200 पेन, 150 ड्राइंगबोर्ड्स, 50 स्लेट, 50 पेंसिल, 200 गंजी, 200 जांघिया, 200 चप्पल वितरित की गईं तथा सभी आगन्तुक बच्चों व उपस्थितों को गणेश मिष्ठान भण्डार की तरफ से लड्डुओं के पैकेट दिये गये।

समारोह के पश्चात लड्डुओं के पैकेट डॉ. जैन ज़िलनिक में भी उपस्थित रोगियों व उनके परिजनों में वितरण कर डॉ. जैन को जन्मदिवस पर बधाई दी गई।

समारोह में बी.जी. पुरोहित, शकुन्तला पुरोहित, डॉ. उज्ज्वेद सिंह, अशोक तुलस्यान, रतनलाल शर्मा, मनोहर लाल राणासरिया, अमरनाथ जांगिड़, बाबुलाल सोनी, रमेश जांगिड़, ओमप्रकाश जांगिड़, अनिल बंसल, रामचन्द्र मोदी, विनोद सिंघानिया सहित अन्य लायन सदस्य तथा राधाकृष्ण माथुर, ओमप्रकाश सोनी एवं अन्यजन बड़ी संख्या में उपस्थित थे।